



మంత్రికి శుభాకాంక్షలు తెలుపుతున్న కాటారం మండల మున్సిం నాయకులు

ఈడ్గాల నిర్మాణానికి నిధులు ఇవ్వండి

■ మంత్రి శ్రీధర్బాబుకు మున్సింల వినతి

కాటారం, డిసెంబర్ 13 : మండలంలోని పలు గ్రామాల్లో ఈడ్గాలు, ఖబరస్సాల్ నిర్మాణానికి నిధులు కేటాయించాలని పలువురు మున్సిం నాయకులు మంత్రి శ్రీధర్బాబును కోరారు. ఈ మేరకు బుధవారం ఆయనను మర్యాదపూర్వకంగా కలిసి శుభాకాంక్షలు తెలిపారు. కాటారం, చింతకాని, విలాసాగర్, ఇబ్రహీంపల్లి, అంకుశాపూర్, గంగాం, దేవరాంపల్లి గ్రామాల్లో ఈడ్గాలు, ఖబరస్సాల్ నిర్మాణానికి సహకరించాలన్నారు. మద్దులపల్లి సమీపంలో షాద్‌ఖానా కోసం కేటాయిం చిన స్థలాన్ని తమకు అప్పగించి నిధులు మంజూరు చేయాలని కోరగా ఆయన సానుకూలంగా స్పందించినట్లు మండల కో-ఆఫ్ సభ్యుడు అబ్దుల్ అజీజ్ తెలిపారు. మంత్రిని కలిసిన వారిలో మున్సిం పెద్దలు ఎంఓ చోటేమియా, దాదామియా, ఖలీం, సలీం, ఖయ్యూం తదితరులున్నారు.

మహాదేవపూర్ నుంచి..

మహాదేవపూర్ : మండలానికి చెందిన పలువురు కాంగ్రెస్, యూత్ నాయకులు బుధవారం రాష్ట్ర ఐటీ, శాసన సభా వ్యవహారాల శాఖ మంత్రి, మంథని ఎమ్మెల్యే దుద్దిక్ శ్రీధర్బాబును హైదరాబాద్లో మర్యాదపూర్వకంగా కలిసి శుభాకాంక్షలు తెలిపారు. అనంతరం శాలువా కప్పి సన్మానించారు. కార్యక్రమంలో బండం సరేందర్ రెడ్డి, చీర్ల తిరుపతిరెడ్డి, శ్రీకాంత్ రెడ్డి, సురేందర్ తదితరులు పాల్గొన్నారు.

మల్లర్ నుంచి..

మల్లర్ : రాష్ట్ర మంత్రిగా బాధ్యతలు చేపట్టిన దుద్దిక్ శ్రీధర్ బాబును తాడివెడ ప్రాథమిక వ్యవసాయ సహకార సంఘం చైర్మన్ చెప్పాల రామారావు మంగళవారం రాత్రి హైదరాబాద్లో మర్యాదపూర్వకంగా కలిశారు. ఈ సందర్భంగా శాలువాతో సన్మానించి, శుభాకాంక్షలు తెలిపారు.

భూపాలపల్లి మున్సిపల్ వైస్ చైర్మన్ రాజీనామా

కృష్ణకాలనీ, డిసెంబర్ 13 : భూపాలపల్లి మున్సిపల్ వైస్ చైర్మన్ కొత్త హరిబాబు తన పదవీకి బుధవారం రాజీనామా చేశారు. ఈ మేరకు తన రాజీనామా పత్రాన్ని కలెక్టర్ భవేష్ మిశ్రాకు అందజేశారు.

కొనుగోలు కేంద్రాల పరిశీలన

మహాదేవపూర్, డిసెంబర్ 13 : పీపీఎస్ ఆధ్వర్యంలో మండల కేంద్రంతో పాటు పలు గ్రామాల్లో ఏర్పాటు చేసిన ధాన్యం కొనుగోలు కేంద్రాలను బుధవారం చైర్మన్ చల్లా తిరుపతిరెడ్డి సందర్శించి రికార్డులను పరిశీలించారు. కొనుగోలు కేంద్రాల్లో ఎలాంటి ఇబ్బందులు లేకుండా జాగ్రత్తలు పాటించాలని ఆదేశించారు. కార్యక్రమంలో సీకావో కుమ్మరి రాజబాబు, ఏకావో ధర్మేందర్, రైతులు నాగరాజు, సిబ్బంది శశికాంత్, తిరుమల్ పాల్గొన్నారు.



కొనుగోలు కేంద్రాన్ని పరిశీలిస్తున్న ఎంపీడివో, ఏపీవో

ధాన్యాన్ని రైస్ మిల్లులకు తరలించాలి

పలిమెల, డిసెంబర్ 13 : కొనుగోలు కేంద్రాల్లో తూకం వేసిన ధాన్యాన్ని ఎప్పటికప్పుడు రైస్ మిల్లులకు తరలించాలని ఎంపీడివో ప్రకాశ్ రెడ్డి నిర్దేశించారు. మండల కేంద్రంలో ఏర్పాటు చేసిన కొనుగోలు కేంద్రాన్ని బుధవారం ఏపీవో సునీతతో కలిసి ఆయన పరిశీలించారు. ఈ సందర్భంగా ఎంపీడివో మాట్లాడుతూ కొనుగోలు కేంద్రం నుంచి ఇప్పటి వరకు 280 క్వింటాళ్ల ధాన్యాన్ని రైస్ మిల్లులకు తరలించినట్లు తెలిపారు. కేంద్రంలో రికార్డులను సక్రమంగా నిర్వహించాలన్నారు. అనంతరం రైతు వేదిక ఆవరణలోని ప్లాంటేషన్‌ను పరిశీలించారు. ప్రతిరోజూ మొక్కలకు నీరందించాలన్నారు. కార్యక్రమంలో కార్యదర్శి శ్రీధర్, సురేందర్ తదితరులు పాల్గొన్నారు.

అర్థిక అక్షరాస్యతపై అవగాహన

మల్లర్, డిసెంబర్ 13 : మండలంలోని పెద్దతూండ్లలో తాడిచర్ల కేడీ సీసీ బ్యాంక్ ఆధ్వర్యంలో అర్థిక అక్షరాస్యతపై బుధవారం అవగాహన సమావేశం నిర్వహించారు. ఈ కార్యక్రమానికి ముఖ్యఅతిథిగా మేనేజర్ వెంకట్రాజం హాజరై మాట్లాడుతూ డిజిటల్ బ్యాంకింగ్, ఆన్‌లైన్ మోసాలు, పొదుపులపై అవగాహన కల్పించారు. కార్యక్రమంలో సురేశ్, శ్రీనివాస్, యువకులు, రైతులు తదితరులు పాల్గొన్నారు.



సమావేశంలో మాట్లాడుతున్న వెంకట్రాజం

ఉచిత బస్సు ప్రయాణాన్ని వినియోగించుకోవాలి

■ మహిళలకు భూపాలపల్లి ఎమ్మెల్యే గండ్ర సూచన

భూపాలపల్లి రూరల్, డిసెంబర్ 13 : మహిళలు ఉచిత బస్సు ప్రయాణాన్ని వినియోగించుకోవాలని భూపాలపల్లి ఎమ్మెల్యే గండ్ర సత్యనారాయణరావు సూచించారు. మహాళక్ష్మి పథకంలో భాగంగా బుధవారం భూపాలపల్లి మండలంలోని నేరేడుపల్లి గ్రామంలో రిబ్బన్ కట్ చేసి బస్సు సర్వీసును ఎమ్మెల్యే ప్రారంభించారు. భూపాలపల్లి బస్టాండ్ నుంచి ఆయన కాంగ్రెస్ ముఖ్య నాయకులు, కార్యకర్తలతో కలిసి ఆర్డీసీ బస్సులో నేరేడుపల్లి వరకు ప్రయాణం చేశారు. మండలంలోని జంగండు, సెగ్గంపల్లి, కాశీపల్లి, నేరేడుపల్లి, వజిసేపల్లి, గొర్లవీడు తండా, కొంపెల్లి గ్రామాల్లో ఏర్పాటు చేసిన కృతజ్ఞతా సభల్లో ఎమ్మెల్యే పాల్గొని మాట్లాడుతూ నియోజకవర్గ ప్రజల సమస్యల పరిష్కారం కోసం ప్రతి బుధవారం తన క్యాంప్ కార్యాలయంలో ప్రజా దర్బార్ నిర్వహించనున్నట్లు తెలిపారు.



సభలో మాట్లాడుతున్న ఎమ్మెల్యే గండ్ర సత్యనారాయణరావు

ఎన్నికల ముందు ఇచ్చిన అన్ని హామీలను అమలు చేస్తానని, పార్టీ ముఖ్య నాయకులు, కార్యకర్తలను కంటికి రెప్పలా కాపాడుకుంటానన్నారు. కార్యక్రమంలో సర్పంచ్లు, నాయకులు, కార్యకర్తలు పాల్గొన్నారు.

చిన్నారులకు టీకాలు

మహాదేవపూర్, డిసెంబర్ 13 : మండలంలోని అంబట్లపల్లి పీహెచ్‌సీ ఆధ్వర్యంలో బుధవారం గర్భిణులు, ఐదేండ్ల లోపు చిన్నారులకు వ్యాధినిరోధక టీకాలు వేశారు. సకాలంలో టీకాలు వేసుకోవాలని సూచించారు. కార్యక్రమంలో పీహెచ్‌సీ వైద్యులు డాక్టర్ సముద్రాల విజయ్ కుమార్, హెల్త్ సూపర్ వైజర్ మాపూర్ అలీ, హెల్త్ అసిస్టెంట్ సత్యనారాయణ, ఎపిఎంఎల్ క నకదుర్గ, శ్రీలత, శైలజ, ఆశ కార్యకర్తలు సారక్క తదితరులు పాల్గొన్నారు.

శబరిమలై యాత్ర ప్యాకేజీపై అవగాహన

మహాదేవపూర్, డిసెంబర్ 13 : మండలంలోని బెగ్గూర్లో బుధవారం శబరిమలై యాత్రకు టీఎన్ ఆర్డీసీ ప్రత్యేకంగా ప్రవేశపెట్టిన సైపుల్ ప్యాకేజీలపై అయ్యప్ప స్వామిలకు అవగాహన కల్పించారు. ఆర్డీసీ బస్సులోనే సురక్షిత ప్రయాణం ఉంటుందన్నారు. అందుబాటు ధరల్లో ప్యాకేజీలను ప్రవేశ పెట్టామని, అవకాశాన్ని వినియోగించుకోవాలని సూచించారు. కార్యక్రమంలో విలేజ్ బస్ ఆఫీసర్ వేల్పుల చంద్రమౌళి తదితరులు పాల్గొన్నారు.

టీఎన్జీవో కాటారం యూనిట్ కార్యవర్గం ఎన్నిక

కాటారం, డిసెంబర్ 13 : మండల కేంద్రంలోని రైతు వేదికలో తెలంగాణ నాన్ గెజిటెడ్ ఆఫీసర్స్ కాటారం యూనిట్ నూతన కార్యవర్గానికి బుధవారం ఎన్నిక నిర్వహించారు. జిల్లా అధ్యక్షుడు బూరుగు రవికుమార్ నేతృత్వంలో జరిగిన సమావేశంలో కాటారం, మహాముత్తూరం, మల్లర్ మండలాలకు చెందిన వివిధ శాఖల ఉద్యోగులు పాల్గొని నూతన కమిటీని ఎన్నుకున్నారు. కాటారం యూనిట్ అధ్యక్షుడిగా బొజ్జం వీర, ప్రధాన కార్యదర్శిగా బొడ్డు సతీష్, కోశాధికారిగా దుర్గా ప్రసాద్, ఉపాధ్యక్షులుగా జాబోతు రాజన్న, అబ్దుల్ హమీద్, లక్ష్మి, సంయుక్త కార్య



నూతన కమిటీని సన్మానిస్తున్న జిల్లా నాయకులు

దర్శులుగా రాజశేఖర్, సరిత, కార్యనిర్వాహక కార్యదర్శిగా శివకృష్ణ, ప్రచార కార్యదర్శిగా రాజు, సభ్యులుగా కోటి రవీందర్, దివ్యజ్యోతి ఏకగ్రీవంగా ఎన్నికయ్యారు. ఎన్నికల అధికారిగా జిల్లా కోశాధికారి దశరథరామారావు వ్యవహరించారు. సమావేశంలో మార్కెట్ కమిటీ, సత్యనారాయణ, మనీష తదితరులు పాల్గొన్నారు.

జీపీ రికార్డులను సక్రమంగా నిర్వహించాలి

మహాదేవపూర్, డిసెంబర్ 13 : జీపీ రికార్డులను సక్రమంగా నిర్వహించాలని డిఎల్ఐవో సుధీర్ కుమార్ పంచాయతీ కార్యదర్శి అంగోతు సమ్మయ్యను ఆదేశించారు. బుధవారం మండల కేంద్రంలోని జీపీ కార్యాలయాన్ని ఆయన సందర్శించి పలు రికార్డులను తనిఖీ చేశారు. పారిశుధ్య పనులను పరిశీలించి పలు సూచనలు చేశారు. విధుల్లో నిర్లక్ష్యం చేయొద్దని సూచించారు. ఆయన వెంట ఎంపీవో ప్రసాద్, జీపీ సిబ్బంది ఉన్నారు.



రికార్డులను పరిశీలిస్తున్న సుధీర్ కుమార్

సీసీ రోడ్ల తనిఖీ

కాటారం, డిసెంబర్ 13 : మండలంలో గతంలో నిర్మించిన సీసీ రోడ్లను క్వాలిటీ కంట్రోల్ అధికారులు బుధవారం తనిఖీ చేశారు. ఈ మేరకు మండలంలోని మేడిపల్లి, అంకుశాపూర్, శంకరంపల్లి, కొత్తపల్లి, రేగులగూడెం పరిధిలో జాతీయ గ్రామీణ ఉపాధి హామీ పథకం నిధులతో నిర్మించిన సీసీ రోడ్లను పరిశీలించారు. డీకాఈ వెంకటరెడ్డి, ఏకా శ్రీనివాస్ రోడ్ల నాణ్యతను పరీక్షించారు. కార్యక్రమంలో పంచాయతీ రాజ్ ఏకా అశోక్, కాంట్రాక్టర్లు పాల్గొన్నారు.

క్రికెట్ కిట్లు పంపిణీ

వాజేడు, డిసెంబర్ 13 : మండలంలోని మొరుమురు జీపీలోని ప్రగళ్లపల్లిలో 11 గ్రామ పంచాయతీలకు చెందిన యువతకు ప్రభుత్వం ఇచ్చిన వాలీబాల్, క్రికెట్ కిట్లను బుధవారం ఎంపీపీ శ్యామాల శారద, సర్పంచ్ పూసం సరేష్ కుమార్ అందజేశారు. కార్యక్రమంలో గౌరారపు కోటేశ్వరరావు, గడ్డం కొత్తే, సుధీర్, దామోదర్, సన్న, మహేశ్ తదితరులు పాల్గొన్నారు.



కిట్లు పంపిణీ చేస్తున్న ఎంపీపీ

సంక్షేమ బోర్డు ఏర్పాటు చేయాలి

కృష్ణకాలనీ, డిసెంబర్ 13 : రాష్ట్ర వ్యాప్తంగా రవాణా రంగంపై ఆధారపడి జీవన్ముక్తి 20 లక్షల మంది కార్మికులను ఆర్థికంగా ఆదుకోవడానికి సంక్షేమ బోర్డును ఏర్పాటు చేయాలని అలిండియా రోడ్ ట్రాన్స్‌పోర్ట్ వర్కర్స్ ఫెడరేషన్ (సీబీఐయూ) రాష్ట్ర ప్రధాన కార్యదర్శి పుష్పాల శ్రీకాంత్ ప్రభుత్వాన్ని డిమాండ్ చేశారు. బుధవారం భూపాలపల్లి జిల్లా కేంద్రంలోని శ్రామిక భవనంలో ఆటో యూనియన్ (సీబీఐయూ) జిల్లా ప్రధాన కార్యదర్శి అధ్యక్ష తన జనరల్ బాడీ సమావేశం నిర్వహించారు. మహిళలకు ఆర్డీసీ బస్సుల్లో ఉచిత ప్రయాణాన్ని స్వాగతించుతున్నామని, దీంతో నష్టపోతున్న ఆటో కార్మికులను ప్రభుత్వం ఆదుకోవాలన్నారు. అలాగే ఎన్నికల సమయంలో ఇచ్చిన హామీలు నెరవేర్చాలని శ్రీకాంత్ డిమాండ్ చేశారు.

ఆటో యూనియన్ నూతన కమిటీ

సీబీఐయూ ఆటో యూనియన్ జిల్లా గౌరవ అధ్యక్షుడిగా బంధు సాయిలు, అధ్యక్షుడిగా తెప్ప రాజు, ప్రధాన కార్యదర్శిగా ఆకుదారి రమేష్, ఉపాధ్యక్షుడిగా చెరిపెల్లి నాంబయ్య, సహాయ కార్యదర్శిగా యార సురేందర్, కోశాధికారిగా ఎంఓ సూబాన్తో పాటు 10 మంది కమిటీ సభ్యులను ఏకగ్రీవంగా నియమించారు. సమావేశంలో కుమార స్వామి, రాజేందర్, మధుకర్, రాజబాబు, యువరాజ్, కుమార్, సుధాకర్, బాపురావు తదితరులు పాల్గొన్నారు.



హనుమాన్ చాలీసా పారాయణం చేస్తున్న అయ్యప్ప భక్తులు

సామూహిక హనుమాన్ చాలీసా పారాయణం

మహాదేవపూర్, డిసెంబర్ 13 : మండల కేంద్రంలోని హనుమాన్ దేవాలయంలో గురుస్వామి గుడాల శ్రీనివాస్ ఆధ్వర్యంలో అయ్యప్ప దీక్షాపరులు, భక్తులు బుధవారం 21 నాడు సామూహిక హనుమాన్ చాలీసా పారాయణం చేశారు. స్వామి వారికి భక్తి శ్రద్ధలతో ప్రత్యేక పూజలు చేశారు. కొబ్బరి కాయలు కొట్టి మొక్కులు చెల్లించుకున్నారు. అనంతరం శ్రీధ్ర ప్రసాదాలను స్వీకరించారు. కార్యక్రమంలో అయ్యప్ప దీక్షాపరులు సిరిపురం సుధాకర్, బాలయ్య, శ్రీనివాస్, గోరంటల రాజు, నందకిశోర్, భక్తులు పాల్గొన్నారు.

వాహనాలను తనిఖీ చేసిన పోలీసులు

చిట్టాల, డిసెంబర్ 13 : మండలంలోని చల్లగరిగి శివారులో ఎస్సై-2 ఎంఓ షాఖాన్ ఆధ్వర్యంలో బుధవారం వాహనాల తనిఖీ నిర్వహించారు. అనుమానపూర్ణ వ్యక్తులను విచారించి వారి వివరాలను నమోదు చేసుకున్నారు. అనంతరం రోడ్డు భద్రతా నియమాలు, చట్టపరమైన ధ్రువపత్రాలపై వాహనదారులకు అవగాహన కల్పించారు. వాహనాల తనిఖీకి సహకరించాలని, లేదంటే చట్టపరంగా చర్యలు తీసుకుంటామని పోలీసులు హెచ్చరించారు. కార్యక్రమంలో పోలీసు సిబ్బంది పాల్గొన్నారు.



వాహనాన్ని తనిఖీ చేస్తున్న ఎస్సై షాఖాన్